

“ ఆదిపర్వము ” - విశ్వవిద్యన సర్వస్వము

॥ విఘ్నేశ్వర ధ్యానమ్ ॥

పంచాంగరథరం విష్ణుం శశివర్ణం చతుర్భుజమ్ ।
పుస్తకవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్గుణాధి, మవతీర్థస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, శతతమాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-100 శతతమో2ధ్యాయ: సమ్భవపర్వ
శాన్తనో రూపగుణసదాచారాణాం ప్రశంసా, గజ్ఞాత: సుశిక్షితస్య పుత్రస్యోపలభిః,
పితు: పరితోషాయ పుత్రస్య భీష్మప్రతిజ్ఞా

అతిక్రామన్న తప్యేత సాక్షాదపి శతక్రతుః ।
 అపత్యం చైతదార్యస్య యో యుష్మాకం సమో గుణైః ॥ 100 - 76 ॥

యస్య శుక్రాత్ సత్యవతీ సమ్భూతా వరవర్ణినీ ।
 తేన మే బహుశస్తాత పితా తే పరికీర్తితః ॥ 100 - 77 ॥

అర్హః సత్యవతీం వోధుం ధర్మజ్ఞః స నరాధిపః ।
 అసితోవ్రాపి దేవర్షిః ప్రత్యాఖ్యాతః పురా మయా ॥ 100 - 78 ॥

సత్యవత్యాభృశం చార్థీ స ఆసీద్భూషితమః ।
 కన్యాపితృత్వాత్ కిశ్చీత్తు వక్ష్యామి త్వాం నరాధిప ॥ 100 - 79 ॥

బలవత్సపత్నతామత్ర దోషం పశ్యామి కేవలమ్ ।
 యస్య హి త్వం సపత్నః స్యా గన్ధర్వస్యాసురస్య వా ॥ 100 - 80 ॥

న చ జాతు చిరం జీవేత్త్వయి క్రుద్ధే పరస్తప ।
 ఏతావానత్ర దోషో హి నాన్యః కశ్చన పార్థివ ।
 ఏతజ్ఞానీహి భద్రం తే దానాదానే పరస్తప ॥ 100 - 81 ॥

వైశమ్పాయన ఉవాచ

ఏవముక్తస్తు గాజ్ఞేయస్తద్యుక్తం ప్రత్యభాషత ।
 శృణ్వతాం భూమిపాలానాం పితురర్థాయ భారత ।
 ఇదం మే వ్రతమాదత్స్వ సత్యం సత్యవతాం వర ॥ 100 - 82 ॥

నైవ జాతో న వాజాత ఈదృశం వక్తుముత్సహేత్ ।
 ఏవమేతత్ కరిష్యామి యథా త్వమనుభాషసే ॥ 100 - 83 ॥

యో2స్యాం జనిష్యతే పుత్రః స నో రాజా భవిష్యతి ।
 ఇత్యుక్తః పునరేవాథ తం దాశః ప్రత్యభాషత ॥ 100 - 84 ॥

చికిర్షుర్దృష్కరం కర్మ రాజ్యార్థే భరతర్షభ ।
 త్వమేవ నాథః సమ్ప్రాప్తః శాన్తనోరమితద్యుతే ॥ 100 - 85 ॥

కన్యాయాజ్ఞైవ ధర్మాత్మన్ ప్రభుర్దానాయ చేశ్వరః ।
ఇదం తు వచనం సౌమ్య కార్యం చైవ నిబోధ మే ॥ 100 - 86 ॥

కౌమారికాణాం శీలేన వక్ష్యామ్యహమరిన్దమ ।
యత్త్వయా సత్యవత్యర్థే సత్యధర్మపరాయణ ॥ 100 - 87 ॥

రాజమధ్యే ప్రతిజ్ఞాతమనురూపం తవైవ తత్ ।
నాన్యథా తన్మహాబాహెలా సంశయో2త్ర న కశ్చన ।
తవాపత్యం భవేద్యత్తు తత్ర నః సంశయో మహాన్ ॥ 100 - 88 ॥

వైశమ్పాయన ఉవాచ

తస్మైతన్మతమాజ్ఞాయ సత్యధర్మపరాయణః ।
ప్రత్యజానాత్తదా రాజన్ పితుః ప్రియచికిర్షయా ॥ 100 - 89 ॥

గాజ్ఞేయ ఉవాచ

దాశరాజ నిబోధేదం వచనం మే నృపోత్తమ ।
శృణ్వతాం భూమిపాలానాం యద్భ్రవీమి పితుః కృతేః ।
రాజ్యం తావత్పూర్వమేవ మయా త్యక్తం నరాధిపాః ॥ 100 - 90 ॥

అపత్యహేతోరపి చ కరిష్యే2ద్య వినిశ్చయమ్ ।
అద్యప్రభృతి మే దాశ బ్రహ్మచర్యం భవిష్యతి ।
అపుత్రస్యాపి మే లోకా భవిష్యన్త్యక్షయా దివి ॥ 100 - 91 ॥

తతో2న్తరిక్షే2ప్పరసో దేవాః సర్విగణాస్తదా ।
అభ్యవర్షన్త కుసువైర్భీష్మో2యమితి చాబ్రువన్ ॥ 100 - 92 ॥

తతః స పితురర్థాయ తామువాచ యశస్వినీమ్ ।
అధిరోహ రథం మాతర్గచ్ఛావః స్వగృహానితి ॥ 100 - 93 ॥

వైశమ్పాయన ఉవాచ

ఏవముక్త్యా తు భీష్మస్తాం రథమారోప్య భామినీమ్ ।
ఆగమ్య హస్తినపురం శాన్తనోః సంన్యవేదయత్ ।
తస్య తద్దుష్కరం కర్మ ప్రశశంసుర్షరాధిపాః ॥ 100 - 94 ॥

సమేతాశ్చ పృథక్ష్వైవ భీష్మో2యమితి చాబ్రువన్ ।
తచ్ఛ్రుత్వా దుష్కరం కర్మ కృతం భీష్మేణ శాన్తనుః ॥ 100 - 95 ॥

స్వచ్ఛస్థమరణం తుష్టో దదౌ తస్మై మహాత్మనే ।

న తే మృత్యుః ప్రభవితా యావజ్జీవితమిచ్చసి ।

త్వత్తో హ్యనుజ్ఞాం సన్ప్రాప్య మృత్యుః ప్రభవితానఘ ॥

॥ 100 - 96 ॥

ఇతి శ్రీమహాభారతే ఆదిపర్వణి సమ్భవపర్వణి సత్యవతీలాభోపాఖ్యానే శతతమో2ధ్యాయః ॥ 100 ॥

“ప్రహేళిక ”

:: “గోవింద నామ సంకీర్తనమ్” ::

- ॥ అథ క్షమా ప్రార్థనా ॥ ౧ యదక్షరపదభ్రష్టం మాత్రాహీనం చ యద్యవేత్ ।
తత్సర్వం క్షమ్యతాం దేవ నారాయణ నమోస్తుతే ॥
- ॥ అథ లోకక్షేమ ప్రార్థనా ॥ ౧ సర్వేభవన్తు సుఖినః సర్వేసంతు నిరామయాః ।
సర్వేభద్రాణి వశ్యంతు మాకశ్చిత్ దుఃఖభాగ్భవేత్ ॥
- ॥ అథ భగవత్సమర్పణమ్ ॥ ౧ కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥
- ॥ అథ మంగళమ్ ॥ ౧ శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥